

भारतको ७३ औं गणतन्त्र दिवसको अवसरमा भारतीय राजदूतावासको रक्षा प्रभागले 'आजादीका अमृत महोत्सव' अन्तर्गतको कार्यक्रमको रूपमा धरानस्थित पेन्सन वितरण कार्यालयको तत्वावधानमा भारतीय सेना तथा आसाम राइफल्सका भूपू सैनिकका लागि धरानमा :यदर्षप्तथ ब्म म्फकतचध्दगतप्यल ऋकउ को आयोजना गर्‍यो । यो शिविर भारतीय सेनाका भूपू सैनिकहरूको कल्याण हेतु रक्षा प्रभागले चालेका थुप्रै प्रयासहरूमध्येकै एक हो ।

यस शिविरमा ३२ जना दिव्यङ्गजन भूपू तथा वहाँहरूका परिवारका सदस्यहरूलाई ट्वीलचेयर तथा वैसाखी प्रदान गरिएको थियो । उमेर सम्बन्धी अशक्तता/दुर्बलता र अन्य स्वास्थ्य समस्याबाट पीडित भूपू सैनिक तथा वहाँका परिवारका सदस्यहरूलाई पेन्सन डक्युमेन्टेसन क्याम्प तथा ग्यालीमार्फत पहिचान गरिएको थियो । धरानस्थित वी.पी. कोइराला स्वास्थ्य विज्ञान प्रतिष्ठानको अर्थोपेडिक्स विभागले स्वास्थ्य परीक्षणमा सहयोग गरेको थियो । यस किसिमको मोबिलिटी एडले पीडितहरूको शारीरिक क्रियाकलापमा सघाउदै वहाँहरूलाई समाजसँग जोड्न मद्दत गर्नेछ ।

महामारीको समयमा आफ्ना भूपू सैनिक तथा समाजको हित हुने काम गर्न तथा वहाँहरूको समस्या निराकरण गर्न रक्षा प्रभागले विविध उपायहरू अपनाइरहेको छ । समयमै पेन्सनको भुक्तानी, भर्चुअल आइडेन्टिफिकेसन, डिजिटलाइजेसन, रक्तदान शिविर, रासन वितरण, मास्क तथा स्यानिटाइजरको वितरण, स्थानीय प्रशासनलाई सहयोग, ट्वीलचेयरको वितरण, धेरै भन्दा धेरै क्षेत्रहरू समेट्न नयाँ डक्युमेन्टेसन ग्याली जस्ता विभिन्न कार्यहरू प्रभागले गर्दै आएको छ ।

हाम्रा भूपू सेना तथा नेपाली समाजको कल्याणका लागि हामीले चालेका प्रयासहरूले हाम्रो चासो र प्रतिबद्धतालाई जनाउँछ ।

“हाम्रा भूपू सेनाका लागि हामी थियौं, हामी छौं र हामी सदैव रहनेछौं” ६